



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.06.05 Date } පැය 2255	දුරකථන අංකය } 011-2887973 Tel.NO }	මගේ අංකය } D/Media/Out/1147/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---	---

පොලිස් මාධ්‍ය කොට්ඨාසය වෙත වාතර්‍යා වූ වැදගත් තොරතුරු.

01. හෙරොයින් සමඟ සැකකරුවෙකු අත්අඩංගුවට - කළුතර කොට්ඨාස අපරාධ විමර්ශන කාර්යාලය.

2025.06.04 වන දින කළුතර කොට්ඨාස අපරාධ විමර්ශන කාර්යාලය මගින් හෙරොයින් සමඟ අත්අඩංගුවට ගත් සැකකාරියගෙන් ලද තොරතුරු මත 2025.06.05 වන අද දින උදෑසන කාලයේ කළුතර පොලිස් වසමේ රජවත්ත ප්‍රදේශයේදී හෙරොයින් ග්‍රෑම් 513 මිලිග්‍රෑම් 527 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 28 ක් වන අළුබෝවුල්ල ප්‍රදේශයේ පදිංචිකරුවෙකි.

මෙම සැකකරු ඩුබායි රටේ සිට මත්ද්‍රව්‍ය ජාවාරම මෙහෙයවන සංවිධානාත්මක අපරාධකරුවන් සමඟ සම්බන්ධතා පවත් වන බවට, මොහු හිරණ පොලිස් ස්ථානයට ස්ත්‍රී දූෂණයක් සම්බන්ධයෙන් අවශ්‍ය සැකකරුවෙකු වන බවට හා පිළියන්දල පොලිස් ස්ථානයේ දිවයිනේ ලියාපදිංචි අපරාධකරුවෙකු ලෙස ලේඛන ගත වී ඇති බවට අනාවරණය වී ඇත.

කළුතර කොට්ඨාසය අපරාධ විමර්ශන කාර්යාලය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සහ කඩු සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.06.05 වන අද දින දහවල් කාලයේ කෙසෙල්වත්ත පොලිස් වසමේ කොළඹ 12 ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 28 මිලිග්‍රෑම් 250 ක් සහ කඩු 09 ක් සන්නිකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 24 ක් වන කොළඹ 12 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

03. නීති විරෝධී මත්පැන් සමඟ සැකකරුවෙකු අත්අඩංගුවට - පමුණුගම පොලිස් ස්ථානය.

2025.06.05 වන අද දින උදෑසන කාලයේ පමුණුගම පොලිස් වසමේ මුතුරාජවෙල වගුරුබිම් ප්‍රදේශයේදී පමුණුගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 168 මිලි ලීටර් 750 ක් (බෝතල් 225), නීති විරෝධී මත්පැන් පෙරීමට යොදා ගන්නා ගෝඩා ලීටර් 2835 ක් (බැරල් 15) සහ පෙරීමට යොදා ගන්නා උපකරණ සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන ජාඇල ප්‍රදේශයේ පදිංචිකරුවෙකි.

පමුණුගම පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - වෙන්නප්පුව පොලිස් වසම.

2025.06.05 වන අද දින උදෑසන කාලයේ වෙන්නප්පුව පොලිස් වසමේ කොළඹ පුත්තලම මාර්ගයේ කොලින්ජාඩිය ප්‍රදේශයේදී පුත්තලම දෙස සිට කොළඹ දෙසට ධාවනය වූ වැන් රථයක් එම දිසාවටම ඉදිරියෙන් ධාවනය වූ යතුරුපැදියකට ඉස්සර

කිරීමට යාමේදී එම යතුරුපැදියේ ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා මාරුවිල රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 76 ක් වූ කටුනේරිය ප්‍රදේශයේ පදිංචිකරුවෙකි.

මෘත ගරීරය මාරුවිල රෝහලේ මෘත ගරීරාගාරයේ තැන්පත් කර ඇත. අනතුරට සම්බන්ධ වූත් රථ රියදුරු අත්අඩංගුවට ගෙන ඇති අතර වෙන්නප්පුව පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.